

Б247913

БЕЛАРУСКІ НАВУКОВА-ДАСЬЛЕДЧЫ ІНСТЫТУТ  
СЕЛЬСКАЕ і ЛЯСНОЕ ГАСПАДАРКІ імя ЛЕНІНА

АДДЗЕЛ С.-Г. ЭКАНОМІІ і АГРАРНАЕ ПАЛІТЫКІ

Х. А. ПЛЯТНЕР



0 17913  
РАХУНКОВЫЯ ЗАПІСЫ  
У СЯЛЯНСКІХ ГАСПАДАРКАХ



Вс. аддзел  
1984 г.

Рэдакцыя і прадмова дацэнта  
ЯНА КІСЬЛЯКОВА

ГОРКІ, БССР  
ДРУКАРНЯ АКАДЭМІ С.-Г.  
1 9 2 7



І.

БНОЛ  
ІНСТІТУТ ЛІТЕРАТУРИ  
ІМЕНІ ПЕТРА ПАВЛЮЧЕНКА  
Горкі, БССР, Друкарня Академіі.

Горрайлітбел № 22703.

Зак. № 414—1000 экз.

Горкі, БССР, Друкарня Академіі.

## П Р А Д М О В А

Наша сучаснасць выразна паставіла перад сельскай гаспадаркай задачу арганізацыйна-вытворчай яе перабудовы ў адпаведнасці з новым сацыяльна-эканамічным ідэалам рабочай-сялянскай грамады.

Сельская гаспадарка зараз у нас прадстаўлена галоўным чынам сялянскімі гаспадаркамі. Ад гэтых апошніх і праз іх прыдзецца ісьці да новых больш рацыянальных форм арганізацыі с.-г. вытворчасці.

Першым этапам гэтай доўгай дарогі зьяўляецца рацыяналізацыя самой сялянскай гаспадаркі, паколькі яна зразу не ўліваецца ў іншыя формы.

Аднолькава трэба лічыць памылкай, як імкненьне ня бачыць гэтай больш дробнай задачы, так і падстаноўку яе замест больш шырокай—рэканструкцыі сельскай гаспадаркі ў сувязі з паступова сацыялістычным будаўніцтвам усяе народнае гаспадаркі.

Такім чынам, праблема перабудовы сельскай гаспадаркі для нашага часу ставіцца ў значнай ступені, як задача арганізацыйна—тэхнічнай рацыяналізацыі сялянскай гаспадаркі. Пры чым, гэта задача патрабуе неадкладнага і практычнага яе вырашэння.

Каб развязаць любую задачу, трэба мець вядомымі належныя дадзеныя. Каб рацыяналізаваць сялянскую гаспадарку, трэба дасканаваць ведаць яе такую, як яна зараз ёсць. Пры чым, у гэтым выпадку мала ведаць у агульных рысах і прыблізных лічбах арганізацыйны строй сучаснай сялянскай гаспадаркі, бо гэтага мо'зусім даволі ў мэтах пазнавальных, але ня для практычнага дзейнічаньня.

Нашы веды аб сялянскай гаспадарцы да гэтага часу абпіраюцца на экспэдыцыйныя досьледы, пры якіх належны матар'ял збіраецца шляхам апросу саміх гаспадароў—сялян, якія мусяць даваць звесткі аб сваіх гаспадарках, прыпамінаючы усе тое, што адбылася ў іх на працягу цэлага году. Зразумела, што пры самай багатай і моцнай памяці ня мажліва ня толькі даць дакладныя, лічбовага характару дадзеныя за год, але нават прыпомніць найбольш галоўныя падзеі, якія адбыліся ў гаспадарцы за гэты тэрмін. Вось чаму пры самай лепшай распрацоўцы экспэдыцыйных дадзеных, нашы веды аб арганізацыі сялянскай гаспадаркі застаюцца груба

прыблізнымі, арыентавальнымі і ні ў якім разе ня могуць быць прызнаны здавальняючымі для практычнага разьвязваньня пытанняў у сувязі з перабудовай сялянскіх гаспадарак.

Аддзел с.-г. эканоміі і аграрнае палітыкі Беларускага Навукова-Дасьледчага Ін-ту імя Леніна з першых дзён свайго ўтварэньня паставіў перад сабой сярод іншых і задачу дасканальнага вывучэньня арганізацыйнай сутнасьці сялянскай гаспадаркі шляхам закладкі ў іх сталых рахунковых запісаў.

Матар'ялы гэтых рахунковых запісаў дадуць мажлівасьць пад працу арганізацыйна-тэхнічнай перабудовы сялянскіх гаспадарак падвесьці надзейны, навукова-пэўны грунт.

Праца аддзелам ужо распачата: з 1-га Красавіка г. г. ім закладзены запісы ў 6 найбольш тыповых районах БССР. Аднак, аддзел добра разумее тое, што далейшы посьпех і пашырэньне распачатай ім працы ў вялікай ступені залежыць ад таго, наколькі ён зможа прыцягнуць да працы актыўнасьць, як мясцовых спэцыялістых сельскай гаспадаркі (аграномаў, каапэратараў і інш.), гэтак жа і шырокія колы самога паступовага сялянства.

Друкуемая папулярная брашура „Рахунковыя запісы ў сялянскіх гаспадарках“, тэрмінова ўкладзеная супрацоўнікам аддзелу—

асыстэнтам Плятнерам Х. А., як раз і імкнецца прыцягнуць увагу сялянства да рахунковых запісаў, як справы патрэбнай і карыснай для кожнага гаспадара-сяляніна. Але задача брашуры ня толькі агітацыйная: у прастай і зразумелай форме яна дае ўсё неабходнае для пастаноўкі запісаў, згодна форм прынятых аддзелам для бліжэйшых гадоў сваёй працы; у брашуры таксама даюцца прыклады найбольш простых разлікаў, якія можа па запісах зрабіць сам сялянін. Але зусім зразумела, што поўнае і вычэрпавае скарыстаньне дадзеных запісаў можа быць толькі пры іх навуковай апрацоўцы. Вось чаму аддзел просіць усіх жадаючых закласьці запісы зьвярнуцца да яго па адрасу: Менск, Навукова-Дасьледчаму І-ту імя Леніна, для аддзела с.-г. эканоміі.

Такім чынам, праз злучэньне актыўнасьці саміх сялян і мясцовых спэцыялістых з працай асяродку дасьледчай справы на Беларусі—Н. Д. Інстытутам імя Леніна, аддзел спадзяецца выканаць сваю долю працы ў справе рацыяналізацыі сялянскай гаспадаркі на навуковых падставах.

Дацэнт Ян Кісьлякоў.

5/IV—27 г.